



МОНГОЛ УЛС
ГОВЬ-АЛТАЙ АЙМГИЙН
ЗАСАГ ДАРГЫН
ЗАХИРАМЖ

2025 оны 06 сарын 03 өдөр

Дугаар А/295

Есенбулаг сум

Ажлын хэсэг байгуулах тухай

Монгол Улсын Засаг захиргаа, нутаг дэвсгэрийн нэгж, түүний удирдлагаын тухай хуулийн 66 дугаар зүйлийн 66.1 дэх хэсэг, Гамшгаас хамгаалах тухай хуулийн 7 дугаар зүйлийн 7.1 дэх хэсэг, 31 дүгээр зүйлийн 31.1.3 дахь заалт, 32 дугаар зүйлийн 32.1.12 дахь заалтыг тус тус үндэслэн ЗАХИРАМЖЛАХ нь:

1."Аюулгүй, гамшигт тэсвэртэй хотыг бий болгох нь" санаачлагын хүрээнд 2025 оны 06 дугаар сарын 03-ны өдөр зохион байгуулагдах "Хотуудын гамшгийг тэсвэрлэх чадавхыг онооны аргаар үнэлэх" аргачлалын дагуу үнэлгээ хийх ажлын хэсгийг нэгдүгээр, үнэлгээний удирдамж, хөтөлбөрийг хоёрдугаар хавсралтаар тус тус баталсугай.

2.Үнэлгээг аймгийн бодит мэдээ, мэдээлэл, судалгаанд үндэслэн чанартай хийж гүйцэтгэхийг ажлын хэсгийн ахлагч (Д.Чинзориг)-д үүрэг болгосугай.

3.Захирамжийн хэрэгжилтэд хяналт тавьж ажиллахыг Засаг даргын орлогч (М.Алтангэрэл)-д даалгасугай.

ЗАСАГ ДАРГА



Г.ЧИНБАТ

Аймгийн Засаг даргын 00005 оны
06 дугаар сарын 02 ны өдрийн 004 дугаар
захирамжийн нэгдүгээр хавсралт


АЖЛЫН ХЭСГИЙН БҮРЭЛДЭХҮҮН

Ажлын хэсгийн ахлагч:	Д.Чинзориг	(Аймгийн Засаг даргын Тамгын газрын Бүс орон нутгийн хөрөнгө оруулалт бодлого төлөвлөлтийн хэлтсийн даргын албан үүргийг түр орлон гүйцэтгэгч)
Гишүүд:	Т.Баттүвшин	(Онцгой байдлын газрын орлогч, урьдчилан сэргийлэх тасгийн дарга, дэд хурандаа)
	Б.Батдорж	(Онцгой байдлын газрын гамшгаас хамгаалах төлөвлөлт, бэлэн байдал хариуцсан ахлах мэргэжилтэн, хошууч)
	Б.Сувданцэцэг	(Онцгой байдлын газрын ангиллын сургалт, сурталчилгаа, урьдчилан сэргийлэх ажил хариуцсан мэргэжилтэн, ахлах дэслэгч)
	М.Пүрэвдулам	(Бүс орон нутгийн хөрөнгө оруулалт бодлого төлөвлөлтийн хэлтсийн барилга, газрын асуудал хариуцсан мэргэжилтэн)
	Б.Тогтохбаяр	(Статистикийн хэлтсийн ахлах мэргэжилтэн)
	Б.Батбилэг	(Газрын харилцаа, барилга, хот байгуулалтын газрын улсын хяналтын байцаагч)
	Р.Пүрэвдорж	(Хөдөлмөр халамж үйлчилгээний газрын дотоод ажил, хүний нөөц хариуцсан мэргэжилтэн)
	Д.Мөнгөнчимэг	(Байгаль орчны газар, газрын хэвлий, байгаль орчны үнэлгээ хариуцсан мэргэжилтэн)
	Б.Номин-Эрдэнэ	(Эрүүл мэндийн газрын орчны эрүүл мэнд хариуцсан мэргэжилтэн)
	Д.Баатархүү	(Боловсролын газрын хүүхдийн хөгжил, хамгаалал тэгш хамран сургах боловсрол хариуцсан мэргэжилтэн)
Нарийн бичиг:	Г.Бадамгарав	(Онцгой байдлын газрын гамшгийн эрсдэлийн удирдлага, үнэлгээ, дотоод ажил хариуцсан мэргэжилтэн, хошууч)

"ХОТУУДЫН ГАМШГИЙГ ТЭСВЭРЛЭХ ЧАДАВХЫГ
ОНООНЫ АРГААР ҮНЭЛЭХ" АРГАЧЛАЛЫН ДАГУУ ҮНЭЛГЭЭ
ХИЙХ АЖЛЫН ХӨТӨЛБӨР

Хугацаа	Үйл ажиллагаа	Хариуцах албан тушаалтан
10:00-10:10	Бүртгэл	ОБГ-ын Гамшгийн эрсдэлийн удирдлага, үнэлгээ, дотоо ажил хариуцсан мэргэжилтэн, хошууч Г.Бадамгарав
10:10-10:20	Оролцогчдын танилцуулга	
10:20-10:40	"Хотуудын гамшгийг тэсвэрлэх чадавхыг онооны аргаар үнэлэх" аргачлалын танилцуулга	
10:40-12:20	Бүлгээр ажиллах Хотуудын гамшгийг тэсвэрлэх чадавхыг онооны аргаар үнэлэх үнэлгээний ажил /1-4 дүгээр үндсэн чиглэл/	ОБГ-ын Гамшгийн эрсдэлийн удирдлага, үнэлгээ, дотоо ажил хариуцсан мэргэжилтэн, хошууч Г.Бадамгарав, Ажлын хэсэг
12:20-12:40	Бүлгийн ажлын танилцуулга	
12:40-14:00	Өдрийн хоол	
14:00-15:20	Үргэлжлэл. Бүлгээр ажиллах Хотуудын гамшгийг тэсвэрлэх чадавхыг онооны аргаар үнэлэх үнэлгээний ажил /5-10 дугаар үндсэн чиглэл/	ОБГ-ын Гамшгийн эрсдэлийн удирдлага, үнэлгээ, дотоо ажил хариуцсан мэргэжилтэн, хошууч Г.Бадамгарав, Ажлын хэсэг
15:20-15:40	Бүлгийн ажлын танилцуулга	
15:40-15:55	Тайлан гаргах, үр дүнг хэлэлцэх	

Аймгийн Засаг даргын 06-ны 06 дугаар сарын 02-ны өдрийн 00 дугаар захирамжийн хоёрдугаар хавсралт



ЕРӨНХИЙ ҮНЭЛГЭЭ ХИЙХ АЖЛЫН УДИРДАМЖ

Нэг. Ерөнхий зүйл

Дэлхийн хотуудын гамшигтай тэмцэх чадавхыг бий болгох, бэхжүүлэх зорилгоор НҮБ-ын Гамшгийн эрсдэлийг бууруулах газраас "Аюулгүй, гамшигт тэсвэртэй хотыг бий болгох нь" санаачлагыг хоёр үе шаттайгаар хэрэгжүүлэн ажиллаж байна.

Энэхүү санаачлагын эхний үе шатанд Монгол Улс гамшгийн эрсдэлийг бууруулах Сендайн үйл ажиллагааны хүрээ баримт бичгийг хэрэгжүүлэх ажлын хүрээнд 2018 онд нэгдэн орсноор засаг захиргааны нэгжийн хувьд бүх хот нь тус хөтөлбөрт нэгдэн орсон Ази тивийн анхны улс болсон.

Хоёрдугаар үе шатанд "Аюулгүй, гамшигт тэсвэртэй хот 2030" санаачлагад Монгол Улсаас олон улсын өмнө авсан үүрэг амлалтыг хэрэгжүүлэх, хот суурин газарт гамшгийн эрсдэлийг бууруулах үйл ажиллагаанд дэмжлэг үзүүлэх, орон нутгийн удирдлагын ойлголт, мэдлэгийг нэмэгдүүлэх, хотуудыг нэгдэн оруулахад дэмжлэг үзүүлэх арга хэмжээний бэлтгэл ажлыг ханган ажиллаж байна.

Хоёр. Зорилго

"Аюулгүй, гамшигт тэсвэртэй хотыг бий болгох нь" санаачлагыг Монгол Улсад хэрэгжүүлэх хүрээнд "Хотуудын гамшгийг тэсвэрлэх чадавхыг онооны аргаар үнэлэх" аргачлалын дагуу аймгийн гамшгийн тэсвэрлэх чадавхын үнэлгээг хийх,

Үнэлгээний үр дүнг 2022 онд хийгдсэн гамшгийг тэсвэрлэх чадавхын үнэлгээний үр дүнтэй харьцуулж, дүгнэх,

Гурав. Хийж гүйцэтгэх ажил

Тухайн аймагт 10 үндсэн чиглэлийн дагуу хотуудын гамшгийг тэсвэрлэх чадавхын үнэлгээ хийх,

"Хотуудын гамшгийг тэсвэрлэх чадавхыг онооны аргаар үнэлэх" аргачлалын танилцуулга, мэдээлэл өгөх

Үнэлгээний явцад мэргэжил, аргазүйн дэмжлэг үзүүлэх

Үнэлгээг хийж дууссаны дараа оролцогчид үр дүнг хэлэлцэж, тайлан боловсруулна.

Дөрөв. Хугацаа, хаана

2025 оны 06 дугаар сарын 03-ны өдрийн 10:00 цагт Онцгой байдлын газрын сургалтын танхимд

Тав. Бэлтгэл ажил

Үнэлгээний ажлын хэсгийг аймгийн Засаг даргын захирамжаар байгуулах

Үүнд: Аймгийн Засаг даргын Тамгын газраас 1-2, Онцгой байдлын газраас 3-4, Гамшгаас хамгаалах улсын албадаас 3-5 алба хаагчийн төлөөлөл оролцох

Аймгийн хэмжээнд үнэлгээ хийхэд шаардлагатай мэдээ, мэдээлэл, судалгааг бэлдэх

Шаардлагатай тоног төхөөрөмж, танхим, хэрэглэгдэхүүнийг бэлдсэн байх